

Il-Hamis, 31 ta' Jannar 2008

37. Jinnota li l-Istati Membri attwalment għandhom id-dritt, skond ir-Regolament tal-Kunsill (KE) Nru 850/98 tat-30 ta' Marzu 1998 għal konservazzjoni ta' riżorsi tas-sajd permezz ta' miżuri tekniċi għall-harsien taż-żgħar ta' organiżmi tal-baħar⁽¹⁾ li jimponu miżuri tekniċi aktar stretti fuq bastimenti li jtajru l-bandiera tagħhom meta jistadu filmijiet ta' l-UE; jemmen li dawn għandhom ikollhom ukoll il-flessibilità li jippruvaw soluzzjonijiet godda li jiġu evalwati mill-Kummissjoni għall-effiċjenza u li, f'ċerti ċirkostanzi, għandhom ikunu kapaċi jimponu miżuri tekniċi aktar selettivi fuq il-bastimenti kollha tas-sajd fuq medda ta' 12-il mil taz-zona kostali tagħhom;

38. Jagħti istruzzjoni lill-President tiegħu sabiex iressaq din ir-riżoluzzjoni lill-Kunsill, lill-Kummissjoni, lill-Istati Membri, lill-Kunsilli Reġjonali ta' Konsulenza, lill-Kumitat ta' Konsulenza dwar is-Sajd u l-Akkwaku-kultura u l-Organizzazzjonijiet Reġjonali ta' Ġestjoni tas-Sajd li l-UE tagħmel parti minnhom.

(¹) ĠU L 125, 27.4.1998, p. 1.

Strateġija Ewropea għar-Roma

P6_TA(2008)0035

Riżoluzzjoni tal-Parlament Ewropew tal-31 ta' Jannar 2008 dwar Strateġija Ewropea għar-Roma

(2009/C 68 E/06)

Il-Parlament Ewropew,

- wara li kkunsidra l-Artikoli 3, 6, 7, 29 u 149 tat-Trattat KE, li jobbligaw lill-Istati Membri sabiex jiżguraw opportunitajiet indaqs għaċ-ċittadini kollha,
- wara li kkunsidra l-Artikolu 13 tat-Trattat KE, li jippermetti lill-Komunità Ewropea li tiegħu azzjoni xierqa biex tiġi miġġielda d-diskriminazzjoni minhabba l-oriġini razzjali jew etnika,
- wara li kkunsidra r-riżoluzzjoni tiegħu tat-28 ta' April 2005 dwar is-sitwazzjoni tar-Roma fl-Unjoni Ewropea⁽¹⁾, ir-riżoluzzjoni tiegħu ta' l-1 ta' Ġunju 2006 dwar is-sitwazzjoni tan-nisa Roma fl-Unjoni Ewropea⁽²⁾ u r-riżoluzzjoni tiegħu tal-15 ta' Novembru 2007 dwar l-applikazzjoni tad-Direttiva 2004/38/KE dwar id-drittijiet tal-libertà tal-moviment u tar-residenza taċ-ċittadini ta' l-Unjoni u l-membri tal-familji tagħhom fit-territorju ta' l-Istati Membri⁽³⁾,
- wara li kkunsidra d-Direttiva 2000/43/KE li timplimenta l-prinċipju tat-trattament ugwali bejn il-persuni irrespettivament mill-oriġini tar-razza jew l-etniċità u d-Direttiva 2000/78/KE li tistabbilixxi qafas ġenerali għall-ugwaljanza fit-trattament fl-impjeg u fix-xogħol, kif ukoll id-Deċiżjoni ta' qafas dwar il-ġlieda kontra r-razziżmu u l-ksenofobija,
- wara li kkunsidra r-Rapport dwar ir-Razziżmu u l-Ksenofobija fl-Istati Membri ta' l-UE għall-2007, ippubblikat mill-Aġenzija għad-Drittijiet Fundamentali,
- wara li kkunsidra l-istabbiliment fl-2005 ta' L-Għaxar Snin ta' l-Inkluzjoni tar-Roma u ta' Fond għall-Edukazzjoni għar-Roma minn numru ta' Stati Membri ta' l-UE, pajjiżi kandidati u pajjiżi oħra li fihom l-istituzzjonijiet ta' l-Unjoni Ewropea għandhom preżenza sinifikanti,
- wara li kkunsidra l-Artikolu 4 tal-Konvenzjoni ta' Qafas tal-Kunsill ta' l-Ewropa għall-Harsien tal-Minoranzi Nazzjonali u l-Konvenzjoni Ewropea għall-Harsien tad-Drittijiet tal-Bniedem u tal-Libertajiet Fundamentali,
- wara li kkunsidra l-Pjan ta' Azzjoni komprensiv, adottat mill-Istati parteċipanti ta' l-OSCE, fosthom l-Istati Membri ta' l-UE u l-pajjiżi kandidati, li hu ffukat fuq it-titjib tal-qagħda tar-Roma u s-Sinti fiż-żona ta' l-OSCE, fejn l-Istati jintrabtu fost l-oħrajn li jsaħhu l-isforzi tagħhom bil-għan li jiġi żgurat li r-Roma u s-Sinti jkunu jistgħu jiehdu sehem shih u ndaqs fis-socjetajiet tagħna, kif ukoll biex tinqered id-diskriminazzjoni kontrihom,

(¹) ĠU C 45 E, 23.2.2006, p.129.

(²) ĠU C 298 E, 8.12.2006, p.283.

(³) *Testi Adottati*, P6_TA(2007)0534.

Il-Hamis, 31 ta' Jannar 2008

- wara li kkunsidra l-Karta Ewropea tad-Drittijiet Fundamentali, u l-Istatut ta' l-Aġenzija tad-Drittijiet Fundamentali,
 - wara li kkunsidra r-rapport tal-Grupp ta' Esperti Konsulenti ta' Livell Gholi dwar l-Integrazzjoni Soċjali tal-Minoranzi Etniċi u s-Sehem Shiħ tagħhom fis-Suq tax-Xogħol, intitolat 'Minoranzi Etniċi fis-Suq tax-Xogħol — Sejha Urgenti għal Inkluzjoni Soċjali Ahjar', li kien ġie ppubblikat mill-Kummissjoni Ewropea fl-2007,
 - wara li kkunsidra l-Artikolu 108(5) tar-Regoli ta' Proċedura tiegħu,
- A. billi hemm bejn 12 u 15-il miljun Roma joqogħdu fl-Ewropa, li minnhom madwar 10 miljuni joqogħdu fl-Unjoni Ewropea, li jbatu minn diskriminazzjoni razzjali u f'bosta każijiet huma suġġetti għal diskriminazzjoni strutturali serja, għall-faqar u għall-eskluzjoni soċjali, kif ukoll għal diskriminazzjoni multipla minhabba s-sess, l-età, id-diżabilità u l-orjentazzjoni sesswali; billi maġġoranza tar-Roma Ewropej saru ċittadini ta' l-UE wara t-tkabbir ta' l-2004 u dak ta' l-2007, biex b'hekk bdew jibbenefikaw mid-dritt taċ-ċittadini Ewropej u l-familji tagħhom li jiċċaqilqu liberament fit-territorju ta' l-Istati Membri,
- B. billi r-Roma Ewropej, li storikament ilhom parti mis-soċjetà f'hafna pajjiżi Ewropej u kkontribew hafna għaliha, jinsabu f'sitwazzjoni li hija distinta minn dik tal-minoranzi nazzjonali Ewropej, u b'hekk tiġ-ġustifika miżuri speċifiċi fil-livell Ewropew,
- C. billi ċ-ċittadini Roma ta' l-UE ta' spiss ihabbtu wiċċhom ma' diskriminazzjoni razzjali fl-eżerċizzju tad-drittijiet fundamentali tagħhom bħala ċittadini ta' l-Unjoni Ewropea għall-moviment hieles u l-istabilità,
- D. billi hafni individwi u komunitajiet Roma li ddecidew li jstabbilixxu ruhhom fi Stat Membru ta' l-UE li hu differenti minn dak taċ-ċittadinanza nazzjonali tagħhom huma f'sitwazzjoni partikolarment vulnerabbli,
- E. billi kien hemm nuqqas ta' progress fil-ġlieda kontra d-diskriminazzjoni razzjali mar-Roma u fid-difiża tad-drittijiet tagħhom fl-edukazzjoni, fl-impjieg, fis-saħħa u fid-djar, kemm fl-Istati Membri kif ukoll fil-pajjiżi kandidati,
- F. billi segregazzjoni fl-edukazzjoni tkompli tkun ittollerata fl-Istati Membri; billi tali diskriminazzjoni fl-aċċess għal edukazzjoni ta' kwalità taffettwa b'mod persistenti l-abilità tat-tfal tar-Roma biex jiżviluppaw u jgawdu d-drittijiet tagħhom għal żvilupp edukattiv,
- G. billi l-edukazzjoni hija għodda fundamentali fil-ġlieda kontra l-eskluzjoni soċjali, l-isfruttament u l-kriminalità,
- H. billi jeżistu kundizzjonijiet ta' għajxien inferjuri u mhux sani u hemm evidenza ta' formazzjoni ta' ghettos fuq skala kbira, bir-Roma li b'mod regolari huma vittmi ta' tkeċċija sfurzata jew ma jithallewx jorġu mill-viċinat,
- I. billi, bħala medja, il-komunitajiet tar-Roma jhabbtu wiċċhom ma' livelli għolja u inaċċettabbli ta' qgħad, tant li jinhtieġu miżuri speċifiċi biex jithaffef l-aċċess għall-impjieg; billi s-suq Ewropew tax-xogħol, kif ukoll is-soċjetà Ewropea kollha kemm hi, jibbenefikaw bil-kbir bl-inkluzjoni tar-Roma,
- J. billi l-UE toffri bosta mekkaniżmi u għodod differenti li jistgħu jintużaw biex jitjeb l-aċċess tar-Roma għal edukazzjoni ta' kwalità għolja, l-impjieg, id-djar u s-saħħa, b'mod partikolari l-inkluzjoni soċjali u l-politiki reġjonali u ta' l-impjieg,
- K. billi l-inkluzjoni soċjali tal-komunitajiet tar-Roma hu għan li għad irid jintlaħaq u li l-istrumenti ta' l-UE jeħtieġ li jintużaw sabiex tintlaħaq bidla effettiva u viżibbli f'dan il-qasam,
- L. billi hemm il-htieġa li tiġi żgurata parteċipazzjoni effettiva tar-Roma fil-hajja politika, partikolarment fir-rigward tad-deċiżjonijiet li jaffettwaw il-hajja u l-benesseri tar-Roma,

Il-Hamis, 31 ta' Jannar 2008

- M. billi l-anti-żingariżmu jew ir-Romafobija ghadha mifruxa ma' l-Ewropa u hija mhegġa u uzata mill-partiti politiċi ultra-nazzjonalisti u mill-partiti tal-lemin, li jwasslu ghal attackki razzisti, diskorsi ta' mibeghda, attackki fiżiċi, tkeċċija illegali u fastidju mill-pulizija,
- N. billi l-maġġoranza tan-nisa Roma jiffaċċjaw diskriminazzjoni doppja bhala Roma u bhala nisa,
- O. billi l-Olokawst tar-Roma (Porajmos) jisthoqqlu rikonoxximent shih li huwa proporzjonat ghall-gravità tad-delitti Nazisti li kellhom l-għan li jeliminaw fizikament ir-Roma ta' l-Ewropa kif ukoll il-Lhud u gruppi oħra fil-mira;
1. Jikkundanna ghal kollox u minghajr ekwivoki l-forom kollha ta' razzizmu u diskriminazzjoni li jiffaċċjaw ir-Roma u oħrajn meqjusa bhala "Żingari";
 2. Jilqa' b'sodisfazzjon il-Konklużjonijiet tal-Presidenza tal-Kunsill Ewropew ta' l-14 ta' Diċembru 2007 kif ġej: "konxju mill-qagħda tassew speċjali li jhabbtu wiċċhom magħha r-Roma fl-Unjoni kollha, jistieden lill-Istati Membri u lill-Unjoni biex jużaw il-mezzi kollha biex itejbu l-inklużjoni tagħhom" u "jistieden lill-Kummissjoni biex teżamina l-politiki u l-istrumenti eżistenti u biex tagħmel rapport lill-Kunsill dwar il-progress li jkun sar sa tmiem Gunju 2008.";
 3. Jikkunsidra li l-UE u l-Istati Membri għandhom responsabilità kongunta biex jippromwovu l-inklużjoni tar-Roma u jiproteġu d-drittijiet fundamentali tagħhom bhala ċittadini Ewropej, u jeħtieġ b'mod urġenti li jżidu l-isforzi tagħhom biex jiksbu riżultati li jidhru f'dan il-qasam; jistieden lill-Istati Membri u lill-istituzzjonijiet ta' l-UE biex japprovaw il-miżuri meħtieġa sabiex jinholoq l-ambjent soċjali u politiku adegwat biex tiġi implimentata l-inklużjoni tar-Roma;
 4. Ihegġeġ sabiex l-Aġenzija ġdida għad-Drittijiet Fundamentali tqieghed l-anti-żingariżmu fost il-prijoritajiet l-aktar għolja tal-programm ta' hidma tagħha;
 5. Jafferma mill-ġdid l-irwol importanti ta' l-UE fil-ġlieda kontra d-diskriminazzjoni kontra r-Roma li ħafna drabi hi strutturali u għalhekk teħtieġ approċċ komprensiv fil-livell ta' UE b'mod partikulari fir-rigward ta' l-iżvilupp ta' politiki komuni, waqt li jirrikonoxxi li l-kompetenzi kruċjali u l-investment primarju tar-rieda politika, tal-hin u tar-riżorsi fil-harsien, l-implimentazzjoni ta' politiki, tal-promozzjoni u l-awtorizzazzjoni tar-Roma jinsab għand il-gvern nazzjonali ta' l-Istati Membri;
 6. Ihegġeġ lill-Kummissjoni biex tiżviluppa Strateġija ta' Qafas Ewropea dwar l-Inklużjoni tar-Roma bl-għan li jkun hemm koerenza fil-politika fil-livell ta' l-UE dwar l-inklużjoni soċjali tar-Roma u fl-istess hin ihegġeġ lill-Kummissjoni sabiex tfassal Pjan ta' Azzjoni Komunitarju komprensiv għall-Inklużjoni tar-Roma bl-għan li jipprovi għajnuma finanzjarja għat-tweġiq ta' l-oġġettivi ta' l-Istrateġija ta' Qafas Ewropea dwar l-Inklużjoni tar-Roma;
 7. Ihegġeġ lill-Kummissjoni biex tfassal b'mod komprensiv Pjan Komunitarju ta' Azzjoni dwar l-inklużjoni tar-Roma, waqt li jinnota li l-pjan irid ikun infassal u implimentat mill-grupp ta' Kummissarji li għandhom ir-responsabilità għall-inklużjoni soċjali taċ-ċittadini ta' l-UE permezz tal-portafolli tagħhom ta' l-impjegji, l-affarijiet soċjali, l-oportunitajiet indaqs, il-ġustizzja, il-libertà, l-edukazzjoni, il-kultura u l-politika reġjonali;
 8. Jistieden lill-Kummissjoni biex tagħti r-responsabbiltà lil wiehed mill-Membri tagħha għall-koordinazzjoni ta' politika għar-Roma;
 9. Ihegġeġ lill-Kummissjoni biex timplimenta l-metodoloġija ta' hidma "Roma lil Roma" bhala għodda effettiva biex tittratta kwistjonijiet li jirrigwardaw ir-Roma u jitlobha biex tippromwovi l-istaff ta' etniċità Roma fl-istruttura tagħha;
 10. Jistieden lill-Kummissjoni sabiex tistabilixxi unità tar-Roma li tikkoordina l-implimentazzjoni ta' l-Istrateġija ta' Qafas Ewropea dwar l-Inklużjoni tar-Roma, sabiex tiffaċilita l-kooperazzjoni bejn l-Istati Membri, tikkoordina l-azzjonijiet kongunti bejn l-Istati Membri, u tiżgura l-integrazzjoni ta' kwistjonijiet tar-Roma fil-korpi relevanti kollha;
 11. Jistieden lill-Kummissjoni biex tagħmel mill-impatt ta' investimenti privati fuq l-oportunitajiet indaqs fattur rilevanti u ta' responsabilità fir-rilaxx ta' fondi ta' l-UE, billi tobligha lil dawk l-individwi u/jew persuni ġuridiċi li jagħmlu offerti għal proġetti ffinanzjati mill-UE biex ifasslu u jimplimentaw kemm analiżi kif ukoll pjan ta' azzjoni dwar l-oportunitajiet indaqs;

Il-Hamis, 31 ta' Jannar 2008

12. Jilqa' b'sodisfazzjon l-inizjattivi mhabbra mill-Kummissjoni, inklużi l-komunikazzjoni dwar l-istrateġija riveduta għall-ġlieda kontra d-diskriminazzjoni, il-green paper li ser tohrog' dalwaqt dwar l-edukazzjoni ta' studenti li ġejjin minn ambjent ta' migrazzjoni jew li jagħmlu parti minn minoranza żvantaġġata, u l-intenzjoni li jittiehdu miżuri addizzjonali biex jiġi żgurat l-infurzar tad-Direttiva 2000/43/KE; b'mod partikolari jilqa' b'sodisfazzjon il-proposta li jitwaqqaf forum ta' livell għoli għar-Roma, bħala struttura għall-iżvilupp ta' politiki effettivi biex jiġu ttrattati l-kwistjonijiet tar-Roma;
13. Ihegġeg' lill-Kummissjoni biex tistabbilixxi mappa tal-kriżijiet li tkopri lill-Ewropa kollha, li tkejjel u tagħmel stharrig' f'dawk iz-zoni fl-UE fejn il-komunitajiet huma l-aktar milquta mill-faqar u mill-eskluzjoni soċjali;
14. Ihegġeg' lill-Kummissjoni sabiex teżamina l-opportunitajiet li jsaħhu l-leġiżlazzjoni kontra d-diskriminazzjoni fil-qasam ta' l-edukazzjoni, b'enfasi fuq it-tnehhija tas-segregazzjoni u sabiex tirrapporta s-sejbiet tagħha lill-Parlament fi żmien sena wara l-adozzjoni ta' din ir-riżoluzzjoni; itenni li l-aċċess ugwali għal edukazzjoni ta' kwalità għandu jkun prijorità fi hdan strateġija Ewropea dwar ir-Roma; ihegġeg' lill-Kummissjoni biex terġa' tirdoppja l-isforzi tagħha biex tiffinanzja u tappoġġja azzjonijiet fl-Istati Membri li jfittxu li jintegraw lit-tfal tar-Roma fis-sistema tradizzjonali ta' l-edukazzjoni sa minn età żgħira; ihegġeg' lill-Kummissjoni biex tappoġġja programmi li jsaħhu azzjoni pożittiva għar-Roma fl-oqsma ta' l-edukazzjoni sekondarja u oghla, inklużi t-taħriġ vokazzjonali, l-edukazzjoni għall-adulti, it-tagħlim matul il-hajja kollha u l-edukazzjoni universitarja; ihegġeg' lill-Kummissjoni biex tappoġġja programmi oħra li jipprovdu mudelli pożittivi u ta' suċċess tan-nuqqas tas-segregazzjoni;
15. Jistieden lill-Istati Membri u lill-Kummissjoni biex jiġġieldu l-isfruttament tat-tfal Roma, il-fatt li jiġu sfurzati biex jittallbu u l-assenteizmu tagħhom mill-iskola, kif ukoll it-ttrattament hażin tan-nisa Roma;
16. Ihegġeg' lill-Kummissjoni sabiex tappoġġja l-integrazzjoni tar-Roma fis-suq tax-xogħol permezz ta' miżuri bhall-ghajnuna finanzjarja għat-taħriġ u t-taħriġ mill-ġdid, miżuri li jsaħhu azzjoni pożittiva fis-suq tax-xogħol, infurzar rigoruż tal-liġijiet kontra d-diskriminazzjoni fil-qasam ta' l-impjeg, u miżuri biex jithegġeg' l-impjeg ta' persuni li jahdmu għal rashom għar-Roma u għal negozji żgħar tar-Roma;
17. Jistieden lill-Kummissjoni biex tikkunsidra l-possibilità ta' skema ta' mikrokreditu kif proposta fir-rapport imsemmi hawn fuq tal-Grupp ta' Esperti Konsulenti ta' Livell Għoli, biex tithegġeg' it-tnedija ta' negozji żgħar u biex tiġi sostitwita l-prattika ta' l-użura li qed tfarrak hafna komunitajiet żvantaġġati;
18. Jistieden lill-Kunsill, lill-Kummissjoni u lill-Istati Membri sabiex jappoġġjaw programmi nazzjonali sistematiċi bl-ghan li s-sitwazzjoni tas-saħha tal-komunitajiet tar-Roma titjeb b'mod partikolari billi jiddaħhal pjan adegwat għat-tilqim tat-tfal; ihegġeg' lill-Istati Membri kollha biex itemmu u jirrangaw b'mod adegwat mingħajr dewmien l-eskluzjoni sistematika ta' ċertu komunitajiet tar-Roma mill-kura tas-saħha, inklużi imma mhux limitati għall-komunitajiet f'żoni ġeografikament iżolati u kif ukoll l-abbużi estremi fuq id-drittijiet tal-bniedem fis-sistema tal-kura tas-saħha, fejn dawn sehhew jew qed isehhu, inkluża s-segregazzjoni razzjali fil-facilitajiet tas-saħha u l-isterilizzazzjoni sfurzata tan-nisa tar-Roma;
19. Ihegġeg' lill-Kummissjoni biex tibni fuq mudelli pożittivi eżistenti halli tappoġġja programmi bl-ghan li jtemmu kwartieri foqra tar-Roma, li joħolqu riskji gravi soċjali, ambjentali u oħrajn ta' saħha, f'dawk l-Istati Membri fejn jeżistu, u sabiex tappoġġja programmi oħra li jipprovdu mudelli pożittivi u ta' suċċess ta' djar għar-Roma, inklużi l-migranti tar-Roma;
20. Ihegġeg' lill-Istati Membri biex isolvu l-problema tal-kampijiet, fejn ma jkun hemm l-ebda standard ta' iġjene u sikurezza u fejn imutu għadd kbir ta' tfal tar-Roma f'incidenti domestiċi, b'mod partikolari nirien, ikkawżati min-nuqqas ta' livelli xierqa ta' sikurezza;
21. Ihegġeg' lill-Kummissjoni u lill-Kunsill biex jallinjaw il-politika ta' l-UE dwar ir-Roma ma' l-Għaxar Snin ta' l-Inkluzjoni tar-Roma u sabiex jagħmlu użu mill-inizjattivi eżistenti bhall-Fond għall-Edukazzjoni tar-Roma, il-Pjan ta' Azzjoni OSCE u r-rakkomandazzjonijiet tal-Kunsill ta' l-Ewropa biex iżidu l-effikaċja ta' l-isforzi tagħhom f'dan il-qasam;
22. Jenfasizza l-importanza ta' l-involvement ta' l-awtoritajiet lokali biex tiġi żgurata implimentazzjoni effettiva ta' l-isforzi li qed isiru biex tiġi promossa l-inkluzjoni tar-Roma u biex tiġi miġġielda d-diskriminazzjoni;

Il-Ħamis, 31 ta' Jannar 2008

23. Jistieden lill-Istati Membri biex jinvolvu lill-komunità tar-Roma mill-bidu sabiex ir-Roma jinghataw il-possibilità li jibbenefikaw b'mod shih mill-inċentivi pprovduti mill-UE mmirati lejn il-promozzjoni tad-drittijiet tagħhom u l-inklużjoni tal-komunitajiet tagħhom, sew jekk fil-qasam ta' l-edukazzjoni, jew ta' l-impjegi jew tal-partecipazzjoni ċivika, minhabba l-fatt li sabiex l-integrazzjoni tkun suċċess, għandha tinvolvi approċċ axxendenti u responsabilitajiet kongunti; jenfasizza l-importanza li jkunu żviluppata r-riżorsi umani u l-kapaċitajiet professjonali tar-Roma, bl-għan li ssir promozzjoni ta' l-involviment ar-Roma fl-amministrazzjoni pubblika fil-livelli kollha, inklużi l-istituzzjonijiet ta' l-UE;
24. Ifakkar li l-pajjiżi kandidati kollha impenjaw ruhhom, fil-proċess tan-negożjati u ta' l-adeżjoni, li jtejbu l-inklużjoni tal-komunitajiet tar-Roma u jippromwovu d-drittijiet tagħhom għall-edukazzjoni, l-impjieg, il-kura tas-saħha u d-djar; jitlob lill-Kummissjoni biex tagħmel evalwazzjoni ta' l-implimentazzjoni ta' dawk l-impenji u tas-sitwazzjoni attwali tar-Roma fl-Istati Membri kollha;
25. Jistieden lill-Kummissjoni u lill-awtoritajiet relevanti sabiex jiehdu l-passi meħtieġa kollha biex inehhu r-razzett tal-ħnieżer mill-post fejn qabel kien hemm kamp ta' konċentrament f'Lety (fir-Repubblika Ċeka) u johlqu tifikira li turi rispettt għall-vittmi tal-persekuzzjoni;
26. Jikkunsidra li hu għandu jeżamina f'iktar dettall aspetti differenti ta' l-isfidi tal-politika Ewropea fir-rigward ta' l-inklużjoni tar-Roma;
27. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti ta' l-Istati Membri u tal-pajjiżi kandidati, lill-Kunsill ta' l-Ewropa u lill-OSCE.
-